

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

गृह विज्ञान इकाई द्वारा सात-दिवसीय रासेयो शिविर का आयोजन

पंतनगर। 07 फरवरी 2022। विश्वविद्यालय के गृह विज्ञान महाविद्यालय द्वारा प्राथमिक उपचार शीर्षक पर राष्ट्रीय सेवा योजना (रासेयो) शिविर का आयोजन आज चकफेरी कालोनी में आयोजित किया गया। राष्ट्रीय सेवा योजना की गृह विज्ञान इकाई द्वारा महिलाओं का स्वास्थ्य एवं सेहत-अच्छी पोषण स्थिति की ओर एक कदम शीर्षक पर सात-दिवसीय प्रशिक्षण शिविर कार्यक्रम 2 से 8 फरवरी, 2023 तक चलाया जा रहा है। इस शिविर के छठे दिन शिविर की शुरुआत स्वयं सेवकों द्वारा व्यायाम, राष्ट्रीय सेवा के लक्ष्य गीत द्वारा हुई।

इस कार्यक्रम के मुख्य अतिथि पंतनगर विश्वविद्यालय चिकित्सालय के श्री आर.पी. भट्ट, वरिष्ठ फार्मसिस्ट एवं श्रीमती रश्मि किरोला, स्टाफ नर्स थे जिन्होंने ग्रामीण महिलाओं और छात्र-छात्राओं को प्राथमिक उपचार के बारे में जानकारी दी। श्री आर.पी. भट्ट, वरिष्ठ फार्मसिस्ट ने सभा को सम्बोधित करते हुए आपातकालीन स्थिति, जैसे जलने, कटने, मधुमक्खी के काटने पर अपनाये जाने वाले घरेलू उपायों तथा प्राथमिक उपचार, जैसे कटने पर पट्टी बाँधने के बारे में जानकारी दी। इसके बाद श्रीमती रश्मि किरोला, स्टाफ नर्स ने ग्रामीण महिलाओं को मासिक धर्म और महिलाओं के स्वास्थ्य के बारे में जानकारी दी।

इसके पश्चात बी.एस.सी. सामुदायिक विज्ञान महाविद्यालय के तृतीय वर्ष के छात्र-छात्राओं ने जागरूकता रैली के माध्यम से प्राथमिक उपचार के संदर्भ जनसमुदाय को अवगत किया। इस अवसर पर गृह विज्ञान इकाई द्वारा डा. मनीषा गहलौत, कार्यवाहक अधिष्ठात्री, को प्राथमिक उपचार किट प्रदान की गयी। उक्त कार्यक्रम का आयोजन डा. सोनू रानी, राष्ट्रीय सेवा योजना, प्रोग्राम अधिकारी, गृह विज्ञान महाविद्यालय के दिशा-निर्देश में किया गया।



शिविर में जानकारी देते अधिकारीगण।